



नवी मुंबई महानगरपालिका, नवी मुंबई

कोरोना विषाणूमुळे उद्भवलेल्या संसर्गजन्य रोगाचा प्रतिबंध व नियंत्रण आणणेसाठी न.मुं.म.पा. क्षेत्रामध्ये लॉकडाऊन करणेबाबत.

संदर्भ : १) आपत्ती व्यवस्थापन अधिनियम, २००५

२) भारतीय साथरोग नियंत्रण अधिनियम, १८९७ व महाराष्ट्र कोव्हीड-१९ उपाययोजना नियम, २०२०

३) महाराष्ट्र शासन, सार्वजनिक आरोग्य विभाग, शासन अधिसूचना क्र.कोरोना २०२०, प्र.क्र.५८/ आरोग्य-५, दि.१३ मार्च, २०२०.

४) महसूल व वने, आपत्ती व्यवस्थापन मदत व पुर्नवसन विभाग, महाराष्ट्र शासन यांचेकडील आदेश क्र. डीएमयू-२०२०/सीआर-९२/Dism-१, दि.२९ जून २०२० रोजीचे आदेश.

५) नमुंमपा आदेश क्र.नमुंमपा/आ.व्य/६४७/२०२० दि.२६/०६/२०२०.

६) नमुंमपा आदेश क्र.नमुंमपा/आ.व्य/६५०/२०२० दि.२७/०६/२०२०.

अत्यंत महत्वाचे / तातडीचे

जा.क्र. नमुंमपा/आ.व्य/ ६६९ /२०२०

दिनांक : ०१/०७/२०२०

आदेश

ज्याअर्थी, आयुक्त, नवी मुंबई महानगरपालिका यांची खात्री झाली आहे की, कोविड-१९ विषाणूचा प्रसार थांबविण्यासाठी नवी मुंबई महापालिका क्षेत्रामध्ये लॉकडाऊन करणे गरजेचे झाले आहे आणि यापूर्वी जागतिक आरोग्य संघटनेने महारोगराई / (साथीचा रोग) (सर्व देशभर किंवा खंडभर) असलेला म्हणून घोषित केलेला आहे. आणि म्हणूनच त्याचा प्रतिबंध करण्यासाठी आणि त्यापासून बचाव करण्यासाठी पुढील आपत्कालीन उपाययोजना करणे आवश्यक आहे.

त्याअर्थी, साथरोग अधिनियम, १८९७ च्या कलम २ अन्वये, तसेच आपत्ती व्यवस्थापन अधिनियम २००५ च्या सर्व संबंधित तरतुदीसह प्राप्त असलेल्या अधिकारांचा वापर करून संदर्भित आदेश क्र.५ व ६ यामध्ये बदल करून, **मी, अण्णासाहेब मिसाळ, आयुक्त, नवी मुंबई महानगरपालिका, नवी मुंबई महापालिका हद्दीत (मुंबई कृषी उत्पन्न बाजार समिती व ठाणे बेलापूर टि.टि.सी. औद्योगिक क्षेत्र वगळून) दि.०३/०७/२०२० रोजी मध्यरात्री १२.०० ते दि.१३/०७/२०२० रोजी मध्यरात्री १२.०० वाजेपर्यंत लॉकडाऊन जाहीर करित आहे.** तसेच सर्व हॉटस्पॉटमध्ये अत्यंत प्रभावीपणे लॉकडाऊनची अंमलबजावणी केली जाईल. या कालावधीत खालील नियम व उपाययोजनांची अंमलबजावणी केली जाईल-----

१. अत्यावश्यक व नाशवंत वस्तुच्या ने-आण करण्याशिवाय इतर सर्व कारणांकरीता नवी मुंबई महानगरपालिका हद्दीत लॉकडाऊन लागू असेल.
२. अत्यावश्यक सेवेसाठी सुरु असलेली ठिकाणे, बसेस वगळता इतर इंटरसिटी, एमएसआरटीसी बसेस आणि (शासनाने अत्यावश्यक सेवेसाठी सुरु केलेली उपनगरीय रेल्वे सेवा वगळून) सर्व सार्वजनिक परिवहन सेवांना परवानगी दिली जाणार नाही. टॅक्सी, ऑटोरिक्षा यांना परवानगी नाही. तथापी, आपत्कालीन वैद्यकीय सेवा घेण्यासाठी / देण्यासाठी प्रवाशांच्या वाहतूकीस परवानगी असेल. या आदेशांतर्गत वाहनचालकाशिवाय केवळ एका प्रवाशासह खाजगी वाहनांना, परवानगी असलेल्या जीवनावश्यक वस्तु, आरोग्य सेवा आणि या आदेशांतर्गत मान्य कृतीकरीता परवानगी असेल.

३. सर्व आंतरराज्यीय बस आणि प्रवासी वाहतूक सेवांचे (खाजगी वाहनासह) तसेच खाजगी ऑपरेटरांकडून कामकाज बंद असेल तथापी बाहेरून येऊन बाहेर जाणाऱ्या टुरिस्ट वाहनांना परवानगी असेल.
४. ज्या प्रत्येक व्यक्तीला घरात वेगळे ठेवणे आवश्यक आहे त्यांनी त्यांचे सक्त पालन केले पाहिजे. नाहीतर तो/ ती कठोर दंडात्मक कारवाईसाठी जबाबदार असेल आणि तीला/ त्याला महापालिकेच्या कॉरंटाईन सेंटरमध्ये स्थलांतरित केले जाईल.
५. सर्व रहिवासी घरीच राहतील आणि सामाजिक परवानगीच्या नियमांचे काटेकोरपणे पालन करून, वरील परिच्छेद दोन मध्ये नमुद केलेल्या अटींचे पालन करून, केवळ परवानगी असलेल्या कामासाठीच बाहेर येतील.
६. सार्वजनिक ठिकाणी अत्यावश्यक बाबींच्या खरेदीसाठी पाचपेक्षा जास्त व्यक्तींना एकत्र येण्यास प्रतिबंध आहे.
७. व्यावसायिक आस्थापना कार्यालये आणि कारखाने, कार्यशाळा, गोदाम इत्यादी (मुंबई कृषी उत्पन्न बाजार समिती व ठाणे बेलापूर टि.टि.सी. औद्योगिक क्षेत्र वगळून) सर्व दुकाने त्यांचे कामकाज बंद ठेवतील. तथापी, सतत प्रक्रीया आणि फार्मास्युटीकल्स इ. आवश्यक असलेल्या उत्पादन आणि उत्पादक युनिट्सना परवानगी असेल. डाळ व तांदुळ गिरणी, खाद्य व संबंधित उद्योग, दुग्धशाळा, खाद्य व चारा इत्यादींच्या, आवश्यक वस्तुंच्या उत्पादनात गुंतलेली मॅन्युफॅक्चरिंग युनिट्स चालविण्यास परवानगी असेल.
८. सरकारी कार्यालये या कालावधीत कमीत कमी कर्मचाऱ्यांसह ऑपरेट करण्याची परवानगी असेल आणि ते चेक काउंटरजवळ एकमेकांपासून ६ फुट अंतर ठेवणे अशा सामाजिक अंतराची खात्री करण्यासाठी पावले उचलतील. ते त्यांच्या आवारात योग्य स्वच्छता आणि (हात) सॅनिटायझर्स/ हात धुण्याच्या सुविधांची उपलब्धता सुनिश्चित करतील.
९. आवश्यक वस्तु आणि सेवा प्रदान करणाऱ्या खालील दुकाने/ आस्थापनांना वरील प्रतिबंधामधुन वगळण्यात येत आहे.

अ) जीवनावश्यक वस्तुंची दुकाने, दुध, दुग्धजन्य दुकाने (डेअरी), बेकरी, किराणा दुकाने, भाजीपाला इत्यादी खाद्यपदार्थ आस्थापना **सकाळी ९.०० ते सायंकाळी ५.००** वाजे पर्यंत सुरु राहतील. या सर्व दुकानांनी त्यांचे दुकानातून शक्यतो घरपोच सेवेद्वारे मालाची विक्री करण्याचा प्रयत्न करावा. तथापी “ मेडीकल स्टोअर्स, रुग्णालये/ क्लिनिक/एलपीजी गॅस सिलेंडर / उदवाहन दुरुस्ती (Lift) ही दुकाने ” सुरु ठेवण्यासाठी उक्त मर्यादा लागू असणार नाही.

आ) दुध विक्रीची दुकाने ही **सकाळी ५.०० ते १०.००** या कालावधीत सुरु ठेऊन विक्री करता येईल.

इ) संबंधित सहाय्यक आयुक्त / विभाग अधिकारी व प्रतिबंधित क्षेत्रासाठी गठीत करण्यात आलेल्या समितीने जीवनावश्यक वस्तु व भाजीपाला घरपोच पुरविणेकामी आवश्यक ते नियोजन करून सदर वस्तु नागरिकांना घरपोच सेवेद्वारे उपलब्ध होतील याबाबत कार्यवाही करावी.

ई) बँका/ एटीएम/ विमा/ आणि संबंधित बाबी.

उ) प्रिंट आणि इलेक्ट्रॉनिक्स माध्यमे.

ऊ) आय टी आणि आयटीईएस, टेलिकॉम, टपाल, इंटरनेट आणि डेटा सेवांसह.

ऋ) पुरवठा साखळी व जीवनावश्यक वस्तुंची वाहतूक व उपलब्धता.

ल) कृषी वस्तु आणि उत्पादने आणि सर्व वस्तुंची निर्यात आणि आयात.

एँ) अन्न, फार्मास्युटीकल्स आणि वैद्यकीय उपकरणे यासह आवश्यक वस्तुंचे ई कॉमर्स (वितरण).

ऐ) पाळीव प्राण्यासाठी बेकरी आणि पशुवैद्यकीय आस्थापने.

ए) फार्मास्युटीकल्स मॅन्युफॅक्चरिंग आणि त्यांचे व्यापारी आणि त्यांची वाहतूक.

ऐ) पेट्रोल पंप, एलपीजी, गॅस, तेल एजन्सी, त्यांचे गोदामे आणि त्यांची संबंधित वाहतूक कार्ये (केवळ अत्यावश्यक सेवेतील पास धारकांसाठी)

ऑ) खाजगी आस्थापना, ज्या आवश्यक सेवांच्या सहाय्यकारी सेवा किंवा कोविड-१९ च्या नियंत्रणासाठी सहाय्य करणाऱ्या सेवा.

ओ) वरील संबंधित पुरवठा साखळी.

ओ)सर्व सुरक्षा आणि सुविधा व्यवस्थापन सेवा (ज्यात खाजगी एजन्सीद्वारे) आवश्यक सेवा पुरविणाऱ्या संस्थांना पुरविल्या जातात.

औ)मद्यविक्री दुकाने केवळ होम डिलीव्हरी अनुज्ञेय राहिल.

अं) जे इंडस्ट्रियल युनिट सद्यस्थितीत सुरु आहेत ते तसेच सुरु राहतील. तथापी, मुंबई कृषी उत्पन्न बाजार समिती व ठाणे बेलापूर टि.टि.सी. औद्योगिक क्षेत्रातील कंपन्या व त्यांच्या आस्थापना सुरु ठेवताना भारत सरकार, आरोग्य मंत्रालय यांनी कोविड-१९ प्रसार व नियंत्रणासाठी जाहीर केलेल्या मार्गदर्शक सुचनांचे अनुपालन करणे बंधनकारक राहिल. (मर्यादीत कर्मचारी संख्या, त्यामध्ये सोशल डिस्टेंसिंग राखणे, मास्क व सॅनिटायझरचा वापर करणे अनिवार्य राहिल.)

अः)एम.आय.डी.सी हद्दीतील गाव गावठाण व झोपडपट्टी क्षेत्रात लॉकडाऊनची अंमलबजावणी लागू राहिल.

१०. राज्य सरकारचे विभाग/ कार्यालये आणि सेवा प्रदान करणारे सार्वजनिक क्षेत्रातील उपक्रम (पीएसयु) केवळ आवश्यक सेवा प्रदान करण्याच्या मर्यादेपर्यंत कार्य करतील.
११. कोविड-१९ रुग्णांना आरोग्य सेवा उपलब्ध करून देण्यासाठी सर्व खाजगी व सरकारी रुग्णालयांमध्ये सर्व वैकल्पिक शस्त्रक्रीया नियोजित करण्यात याव्यात.
१२. संबंधित संस्था, संघटना व आस्थापनांच्या संदर्भात मा. पोलीस आयुक्त यांचे अधिनस्त अधिकारी, महापालिकेचे अधिकारी आणि इतर सक्षम प्राधिकारी उपरोक्त नियम आणि अंमलबजावणीसाठी अधिकृत न्याय मार्गाने सर्व आवश्यक उपाययोजना करतील.
१३. या नियमांच्या कोणत्याही तरतूदीचे उल्लंघन करणारी कोणतीही व्यक्ती / संस्था यांचेवर साथरोग अधिनियम १८९७, आपत्ती व्यवस्थापन अधिनियम २००५ मधील कलम ५१ ते ६० अन्वये तसेच, भारतीय दंड संहिता यामधील कलम १८८ अन्वये कारवाई केली जाईल.
१४. या नियमानुसार कोणत्याही गोष्टी केल्यास किंवा चांगल्या हेतूने कोणत्याही गोष्टी केल्यास, त्या व्यक्तीविरुद्ध खटला किंवा कायदेशीर कारवाई होणार नाही.

सदर आदेशाची काटेकोरपणे अंमलबजावणी करण्यात यावी.

(अण्णासाहेब मिसाळ)

आयुक्त,

नवी मुंबई महानगरपालिका

प्रत :

१. मा. मुख्यमंत्री महोदयांचे प्रधान सचिव.
२. मा. पालकमंत्री ठाणे तथा मंत्री नगरविकास विभाग महोदयांचे खाजगी सचिव.
३. मा. आमदार, ऐरोली व बेलापूर मतदारसंघ.
४. मा. मुख्य सचिव महोदयांचे विशेष कार्य अधिकारी
५. मा. विभागीय आयुक्त, कोकण
६. मा. पोलीस आयुक्त, नवी मुंबई
७. मा. जिल्हाधिकारी ठाणे.
८. स्विय सहाय्यक, मा. आयुक्त व अतिरिक्त आयुक्त १ व २ यांचे कार्यालयाकडे माहितीसाठी.
९. उप आयुक्त (मुख्यालय), सर्व उप आयुक्त- परिमंडळ यांजकडे माहितीसाठी.
१०. सर्व सहाय्यक आयुक्त / सर्व विभागप्रमुख, समन्वय अधिकारी- नागरी सुविधा केंद्र.
११. मुख्यालय व सर्व प्रभाग समिती कार्यालये, सिस्टीम मॅनेजर, संगणक विभाग यांजकडे महापालिकेच्या संकेतस्थळावर प्रसिद्धीसाठी.